


ഹരിനാമകീർത്തനം



ദാരതത്തിന്റെ ആദ്ധ്യാത്മികജ്ഞാനവും സാംസ്കാരികപൈതൃകവും പരിപോഷിപ്പിക്കുകയും പ്രചരിപ്പിക്കുകയും ചെയ്യുന്ന മഹദ്ഗ്രന്ഥങ്ങൾ, അവയുടെ മൂല്യവും വ്യക്തതയും ഒട്ടും ചോർന്നുപോകാതെതന്നെ, നൂതന സാങ്കേതികവിദ്യ ഉപയോഗിച്ച് പരിരക്ഷിക്കുകയും ജിജ്ഞാസുകൾക്ക് സൗജന്യമായി പകർന്നുകൊടുക്കുകയും ചെയ്യുക എന്ന ശ്രേയസ് ഫൗണ്ടേഷന്റെ ലക്ഷ്യ സാക്ഷാത്കാരമാണ് ശ്രേയസ് ഓൺലൈൻ ഡിജിറ്റൽ ലൈബ്രറി.

ഗ്രന്ഥശാലകളുടെയും ആദ്ധ്യാത്മിക പ്രസ്ഥാനങ്ങളുടെയും വ്യക്തികളുടെയും സഹകരണത്തോടെ കോർത്തിണക്കിയിരിക്കുന്ന ഈ ഓൺലൈൻ ലൈബ്രറിയിൽ അപൂർവ്വങ്ങളായ വിശിഷ്ടഗ്രന്ഥങ്ങൾ സ്കാൻ ചെയ്ത് മികവാർന്ന ചെറിയ പി ഡി എഫ് ഫയലുകളായി ലഭ്യമാക്കിയിരിക്കുന്നു. ഇവ കമ്പ്യൂട്ടറിലോ പ്രിന്റ് ചെയ്തോ എളുപ്പത്തിൽ വായിക്കാവുന്നതാണ്.

ശ്രേയസ് ഓൺലൈൻ ഡിജിറ്റൽ ലൈബ്രറിയിൽ ലഭ്യമായ ഗ്രന്ഥങ്ങൾ വ്യക്തിപരമായ ആവശ്യങ്ങൾക്കുവേണ്ടി സൗജന്യമായി ഉപയോഗിക്കാവുന്നതാണ്. എന്നാൽ വാണിജ്യപരവും മറ്റുമായ കാര്യങ്ങൾക്കായി ഇവ ദുരുപയോഗം ചെയ്യുന്നത് തീർച്ചയായും അനുവദനീയമല്ല.

ഈ ഗ്രന്ഥശേഖരത്തിന് മുതൽക്കൂട്ടായ ഈ പുണ്യഗ്രന്ഥത്തിന്റെ രചയിതാവിനും പ്രകാശകർക്കും നന്ദി രേഖപ്പെടുത്തുന്നു.

ശ്രേയസ് ഓൺലൈൻ ഡിജിറ്റൽ ലൈബ്രറിയെക്കുറിച്ചും ശ്രേയസ് ഫൗണ്ടേഷനെക്കുറിച്ചും കൂടുതൽ വിവരങ്ങൾ അറിയാനും പ്രവർത്തനങ്ങളിൽ പങ്കാളിയാകാനും ശ്രേയസ് വെബ്സൈറ്റ് സന്ദർശിക്കുക.

ഹരിനാമകീർത്തനം

നാരായണായ നമഃ എന്നുണ്ടു മന്ത്രപദം
ആരെങ്കിലും ജപതു ചേരും മുകുന്ദപദം
തീരാത്ത സംസ്കൃതിവിഷം തീരുമെന്നറിക
മാലോകരേ ജപത നാരായണായ നമഃ.



ശ്രീരാമകൃഷ്ണമഠം

പുറനാട്ടുകര - 680 551, തൃശ്ശിവപേരൂർ

ഹരിനാമകീർത്തനം

ഓങ്കാരമായ പൊരുൾ മൂന്നായ് പിരിഞ്ഞുടനെ
യാങ്കാരമായതിനു താൻതന്നെ സാക്ഷി, യതു
ബോധം വരുത്തുവതിനാളായി നിന്ന പര-
മാചാര്യരൂപ ഹരി നാരായണായ നമഃ. 1

ഒന്നായ നിന്നെയിഹ രണ്ടെന്നു കണ്ടളവി -
ലുണ്ടായൊരിണ്ടല് ബത മിണ്ടാവതല്ല മമ
പണ്ടേകണക്കെ വരുവാൻ നിൻ കൃപാവലിക -
ളുണ്ടാകയെങ്കിലിഹ നാരായണായ നമഃ. 2

ആനന്ദചിന്മയ ഹരേ ഗോപികാരമണ
ഞാനെന്ന ഭാവമതു തോന്നായ്ക വേണമിഹ;
തോന്നുന്നതാകിലഖിലം ഞാനിതെന്ന വഴി
തോന്നേണമേ വരദ നാരായണായ നമഃ. 3

അർക്കാനലാദിവെളിവാക്കെ ഗ്രഹിക്കുമൊരു
കണ്ണിന്നു കണ്ണു മനമാകുന്ന കണ്ണതിനു
കണ്ണായിടുന്ന പൊരുൾ താനെന്നുറയ്ക്കുമള -
വാനന്ദമെന്തു! ഹരി നാരായണായ നമഃ. 4

ഹരിനാമകീർത്തനമിതുരചെയ്വതിന്നു ഗുരു -
വരുളാലെ ദേവകളുമരുൾചെയ്ക ഭൂസുരരും

- നരനായ് ജനിച്ചു ഭൂവി മരണം ഭവിപ്പുളവു -
മുരചെയ്വതിന്നരുൾക നാരായണായ നമഃ. 5
- ശ്രീമൂലമായ പ്രകൃതീങ്കൽത്തുടങ്ങി ജന -
നാന്ത്യത്തൊളം പരമഹാമായ തന്റെ ഗതി
ജന്മങ്ങളും പല കഴിഞ്ഞാലുമില്ലവധി
കർമ്മത്തിനും പരമ നാരായണായ നമഃ. 6
- ഗർഭസ്ഥനായ് ഭൂവി ജനിച്ചും മരിച്ചുമുദ -
കപ്പോളപോലെ, ജനനാനേത്യന നിത്യഗതി;
ത്വദഭക്തിവർദ്ധനമുദിക്കേണമെൻ മനസി
നിത്യം തൊഴായ്വരിക നാരായണായ നമഃ. 7
- ണത്താരിൽമാനിനിമണാളൻ പുരാണപുരു -
ഷൻ ഭക്തവത്സലനനന്താദിഹീനനിതി
ചിത്തത്തിലധ്യുതകളിപ്പന്തലിട്ടു വിള -
യാടീടുകെന്മനസി നാരായണായ നമഃ. 8
- പച്ചക്കിളിപ്പവിഴപാൽവർണ്ണമൊത്ത നിറ -
മിച്ഛിപ്പവർക്കു ഷഡാധാരം കടന്നുപരി
വിശ്വസ്ഥിതിപ്രളയസൃഷ്ടിക്കു സത്താരജ -
സ്തമോഭേദരൂപ ഹരി നാരായണായ നമഃ. 9
- തത്ത്വത്തിനുള്ളിലുദയം ചെയ്തിരുന്ന പൊരു -
ളെത്തീടുവാൻ ഗുരുപദാന്തേ ഭജിപ്പവനു

- മുക്തിക്കുതക്കൊരുപദേശം തരും, ജനന -
മറ്റീടുമന്നവനു നാരായണായ നമഃ. 10
- യെൻപാപമൊക്കെയറിയാൻ ചിത്രഗുപ്തനുടെ
സമ്പൂർണ്ണലിഖിതഗിരം കേട്ടു ധർമ്മപതി
യെൻപക്കലുള്ള ദുരിതം പാർത്തു കാണുമള -
വംഭോരുഹാക്ഷ ഹരി നാരായണായ നമഃ. 11
- നക്ഷത്രപങ്ക്തികളുമിന്ദുപ്രകാശവു -
മൊളിക്കും ദിവാകരനുദിച്ചങ്ങുയർന്നളവിൽ;
പക്ഷീഗണം ഗരുഡനെന്നങ്ങു കൈതൊഴുതു
രക്ഷിക്കയെന്നടിമ നാരായണായ നമഃ. 12
- മത്പ്രാണനും പരനുമൊന്നെന്നുറപ്പവനു
തത്പ്രാണദേഹവുമനിത്യം കളത്രധനം
സ്വപ്നാദിയിൽ പലതു കണ്ടിട്ടുണർന്നവനൊ -
ടൊപ്പം ഗ്രഹിക്ക ഹരി നാരായണായ നമഃ. 13
- അൻപേണമെൻമനസി ശ്രീനീലകണ്ഠഗുരു -
വംഭോരുഹാക്ഷമിഹ വാഴ്ത്തുന്നു ഞാനുമിഹ
അൻപത്തൊരക്ഷരവുമോരോന്നിതെൻമൊഴിയി -
ലമ്പോടു ചേർക്ക ഹരി നാരായണായ നമഃ. 14
- ആദ്യക്ഷരത്തിലുള്ളവായൊന്നിതൊക്കെയു, മി -
താദ്യക്ഷരത്തിലിതടങ്ങുന്നതും കരുതി,

- ആദ്യക്ഷരാലിവയിലോരോന്നെടുത്തു പരി -
കീർത്തിപ്പതിന്നരുൾക നാരായണായ നമഃ. 15
- ഇക്കണ്ട വിശ്വമതുമിന്ദ്രാദിദേവകളു -
മർക്കേന്ദുവഹ്നികളൊടൊപ്പം ത്രിമൂർത്തികളും
അഗ്രേ വിരാട് പുരുഷ നിന്മൂലമക്ഷരവു -
മോർക്കായ്വരേണമിഹ നാരായണായ നമഃ. 16
- ഈവന്ന മോഹമകലെപ്പോവതിന്നു പുന -
രീവണ്ണമുള്ളൊരുപദേശങ്ങളില്ലാകിൽ
ജീവന്നു കൃഷ്ണ ഹരി ഗോവിന്ദ രാമ തിരു -
നാമങ്ങളൊന്നൊഴികെ നാരായണായ നമഃ. 17
- ഉള്ളിൽക്കനത്ത മദമാത്സര്യമെന്നിവക -
ളുള്ളൊരു കാലമിദമെന്നാകിലും വഴിയെ
ചൊല്ലുന്നതാരു തിരുനാമങ്ങളെന്നവനു
നല്ലു ഗതിക്കു വഴി നാരായണായ നമഃ. 18
- ഊരിന്നു വേണ്ട ചില ഭാരങ്ങൾ വേണ്ടതിന്നു
നീരിന്നു വേണ്ട നിജഭാരങ്ങൾ വേണ്ടതിന്നു
നാരായണാച്യുത ഹരേ എന്നതിന്നൊരുവർ
നാവൊന്നെ വേണ്ടു ഹരി നാരായണായ നമഃ. 19
- ഋതുവായ പെണ്ണിനുമിരപ്പനും ദാഹകനും
പതിതന്നുമഗ്നിയജനം ചെയ്ത ഭൂസുരനും

- ഹരിനാമകീർത്തനമിതൊരുനാളുമാർക്കുമുട -
നരുതാത്തതല്ല ഹരി നാരായണായ നമഃ. 20
- ഋഭോഷനെനു ചിലർ ഭാഷിക്കിലും ചിലർ ക -
ളിപ്പാവയെന്നു പറയുന്നാകിലും മനസി
ആവോ നമുക്കു തിരിയാ എന്നുറച്ചു തിരു -
നാമങ്ങൾ ചൊല്ക ഹരി നാരായണായ നമഃ. 21
- തൈയ്മാദി ചേർത്തൊരു പൊരുത്തം നിനയ്ക്കിലുമി -
തജിതന്റെ നാമഗുണമതിനങ്ങു വേണ്ടു ദൃഢം
ഒരു കോടി കോടി തവ തിരുനാമമുള്ളവയി -
ലരുതാത്തതില്ല ഹരി നാരായണായ നമഃ. 22
- ഞുകാരമാദി മുതലായിട്ടു ഞാനുമിഹ
കൈകുപ്പി വീണുടനിരക്കുന്നു നാഥനൊടു
ഏകാന്തഭക്തിയകമേ വന്നുദിപ്പതിനു
വൈകുന്നതെന്തു ഹരി നാരായണായ നമഃ. 23
- ഏകാന്തയോഗികളിലാകാംക്ഷകൊണ്ടു പര -
മേകാന്തമെന്ന വഴി പോകുന്നിതെൻ മനവും
കാകൻ പറന്നു പുനരുന്നങ്ങൾ പോയ വഴി
പോകുന്നപോലെ ഹരി നാരായണായ നമഃ. 24
- ഐയ്യഞ്ചുമഞ്ചുമുടനയ്യാറുമെട്ടുമുട -
നവുണ്ണമെട്ടുമുടനെൺമുന്നുമേഴുമഥ

- ചൊവ്വോടൊരഞ്ചുമ്പി രണ്ടൊന്നു തത്ത്വമതിൽ
മേവുന്ന നാമ ഹരി നാരായണായ നമഃ. 25
- ഓതുന്നു ഗീതകളിതെല്ലാമിതെന്ന പൊരുൾ
ഏതെന്നു കാൺമതിന്നു പോരാ മനോബലവും
ഏതെങ്കിലും കിമപി കാരുണ്യമിന്നു തവ
സാധിക്കവേണ്ടു ഹരി നാരായണായ നമഃ. 26
- ഔദ്യംബരത്തിൽ മശകത്തിന്നു തോന്നുമിതിൻ -
മീതേ കദാപി സുഖമില്ലെന്നു തത്പരിചു
ചേതോവിമോഹിനി മയക്കായ്ക മായ തവ
ദേഹോഘ്നമെന്നിവയിൽ നാരായണായ നമഃ. 27
- അംഭോജസംഭവനുമമ്പോടു നീന്തി ബത
വൻമോഹവാരിധിയിലെന്നേടമോർത്തു മമ
വൻപേടി പാരമിവനമ്പോടടായ്വതിനു
മുമ്പേ തൊഴാമടികൾ നാരായണായ നമഃ. 28
- അപ്പാശവും വടിയുമായ്ക്കൊണ്ടജാമിളനെ
മുല്ലാടു ചെന്നു കയറിട്ടോരു കിങ്കരരെ
മുല്ലക്കു ചെന്നഥ തടുത്തോരു നാല്വരെയു -
മിപ്പോഴെ നൗമി ഹരി നാരായണായ നമഃ. 29
- കഷ്ടം ഭവാനെയൊരു പാണ്ഡ്യൻ ഭജിച്ചുള -
വഗന്യേന നീ ബത ശപിപ്പിച്ചതെന്തിനിഹ,

- നക്രേണ കാല്ക്കമ കടിപ്പിച്ചതെന്തിനിതു -
മോർക്കാവതല്ല ഹരി നാരായണായ നമഃ. 30
- ഖടാംഗനെന്ന ധരണീശന്നു കാൺകൊരു മൂ -
ഹൂർത്തേന നീ ഗതി കൊടുപ്പാനുമെന്തു വിധി?
ഒട്ടല്ല നിൻ കളികളിപ്പോലെ തങ്ങളിൽ വി -
രുദ്ധങ്ങളായവകൾ നാരായണായ നമഃ. 31
- ഗർവ്വിച്ചു വന്നൊരു ജരാസന്ധനോടു യുധി
ചൊവ്വോടുന്നില്ലതിനു പോരാ നിനക്കു ബലം!
അവ്വാരിധൗ ദഹനബാണം തൊടുത്തതു തി -
ളപ്പിപ്പതിന്നു മതി നാരായണായ നമഃ. 32
- ഘർമ്മാതപം കുളിർനിലാവെന്നു തമ്പിയൊടു
ചെമ്മേ പറഞ്ഞു നിജപത്നീം പിരിഞ്ഞളവു
തന്നെത്തിരിഞ്ഞു മഴുകിച്ചാ മൃഗാക്ഷികളെ
വൃന്ദാവനത്തിലഥ നാരായണായ നമഃ. 33
- ബാനം കണക്കെയുടനഞ്ചക്ഷരങ്ങളുടെ -
യുനം വരുത്തിയൊരു നക്തഞ്ചരികു ബത!
കുന്നോരു ദാസിയെ മനോജ്ഞാംഗിയാക്കിയതു -
മൊന്നല്ലൊയാളു! ഹരി നാരായണായ നമഃ. 34
- ചമ്മട്ടിപുണ്ടു കടിഞ്ഞാണും മുറുക്കിയുട -
നിന്ദ്രാത്മജന്നു യുധി തേർപൂട്ടിനിന്നു ബത!

- ചെമ്മേ മറഞ്ഞൊരു ശരംകൊണ്ടു കൊന്നതു -
മൊരിന്ദ്രാത്മജനെ! ഹരി നാരായണായ നമഃ. 35
- ഛന്നത്വമാർന്ന കനൽപോലെ നിറഞ്ഞുലകിൽ
മിന്നുന്ന നിൻ മഹിമയാർക്കും തിരിക്കരുത്
അന്നന്നു കണ്ടതിനെ വാഴ്ത്തുന്നു മാമുനിക -
ഒന്നത്രെ തോന്നി ഹരി നാരായണായ നമഃ. 36
- ജന്തുക്കളുള്ളിൽ വിലസീടുന്ന നിന്നുടയ
ബന്ധം വിടാതെ പരിപൂർണ്ണാത്മനാ സതതം
തന്തു മണിപ്രകരഭേദങ്ങൾപോലെ പര -
മെന്തെന്തു ജാതമിഹ നാരായണായ നമഃ. 37
- സ്വംകാരനാദമിവ യോഗീന്ദ്രരുള്ളിലുമി-
തോതുന്ന ഗീതകളിലും പാൽപയോധിയിലും
ആകാശവീഥിയിലുമൊന്നായ് നിറഞ്ഞരുളു -
മാനന്ദരൂപ ഹരി നാരായണായ നമഃ 38
- ഞാനെന്നുമീശ്വരനിതെന്നും വളർന്നളവു
ജ്ഞാനദയങ്ങൾ പലതൂണ്ടായതിന്നു മഹാ -
മോഹം നിമിത്തമതു പോകും പ്രകാരമതു
ചേതസ്സിലാക മമ നാരായണായ നമഃ. 39
- ടങ്കം കുരംഗവുമെടുത്തിട്ടു പാതിയുടൽ,
ശബ്ദം രമാംഗവുമെടുത്തിട്ടു പാതിയുടൽ

- ഏകാക്ഷരം തവ ഹി രൂപം നിനപ്പവനു
പോകുന്നു മോഹവഴി നാരായണായ നമഃ. 40
- റായങ്ങൾ ഗീതമിവ നാദപ്രയോഗമുട -
നേകശ്രുതീകളൊരുമിക്കുന്നപോലെ പരം
ഏകാക്ഷരത്തിലിതടങ്ങുന്നു സർവ്വവുമി -
താകാശസൂക്ഷ്മതനു നാരായണായ നമഃ. 41
- ഡംഭാദിദോഷമുടനെട്ടും കളഞ്ഞു ഹൃദി
മുമ്പേ നിജാസനമുറച്ചേകനാഡിയുടെ
കമ്പം കളഞ്ഞു നിലയാറും കടപ്പതിനു
തുമ്പങ്ങൾ തീർക്ക ഹരി നാരായണായ നമഃ. 42
- ഡക്കാ മൃദംഗ തുടി താളങ്ങൾ കേട്ടനുഭ -
വിക്കാമിതന്നിലയിലെന്നേടമോർത്തു മമ
നില്ക്കുന്നതല്ല മനമാളാനബദ്ധകരി
തീൻകണ്ടപോലെ ഹരി നാരായണായ നമഃ. 43
- ണത്യാപരം പരിചു കർമ്മവ്യപായമിഹ
മദ്ധ്യേ ഭവിക്കിലുമതല്ലെങ്കിലും കിമപി
തത്താദിയിൽ പരമുദിച്ചോരു ബോധമതു
ചിത്തേ വരുന്നു മമ നാരായണായ നമഃ. 44
- തത്താർത്ഥമിത്ഥമഖിലത്തിന്നുമൊന്നു ബത
ശബ്ദങ്ങളുള്ളിൽ വിലസീടുന്നു പാർക്കിലിഹ

- മുക്തിക്കു കാരണമതേശബ്ദമെന്നു തവ
വാക്യങ്ങൾതന്നെ ഹരി നാരായണായ നമഃ. 45
- ഥല്ലിന്നുമീതെ പരമില്ലെന്നുമോർത്തുമുട -
നെല്ലാരൊടും കുതറി വാപേശിയും സപദി
തള്ളിപ്പുറപ്പെടുമഹംബുദ്ധികൊണ്ടു ബത
കൊല്ലുന്നു നീ ചിലരെ നാരായണായ നമഃ. 46
- ദംഭായ വന്മരമതിന്നുള്ളിൽനിന്നു ചില
കൊമ്പും തഴച്ചവധിയില്ലാതെ കായ്കനിയും
അവോടതിന്നരികിൽ വായ്ക്കുന്നതല്ല ബത
നിൻപാദഭക്തിലത നാരായണായ നമഃ. 47
- ധന്യേഽഹമെന്നുമതിമാന്യേഽഹമെന്നുമതി -
പുണ്യങ്ങൾ ചെയ്ത പുരുഷൻ ഞാനിതെന്നുമിതി
നെല്ല കാൺകൊരു കൊടുങ്കാടു ദന്തിമയ -
മൊന്നിച്ചുകൂടിയതു നാരായണായ നമഃ. 48
- നന്നായ്ഗതിക്കൊരു സഹസ്രാരധാരയില -
തന്നീറ്റിൽ നിൻകരുണ വന്മരരി പെയ്തു പുനർ -
മുന്നം മുളച്ച മുള ഭക്തിക്കു ചേർക്ക വള -
മിന്നേ കൃപാനിലയ നാരായണായ നമഃ. 49
- പലതും പാഞ്ഞു പകൽ കളയുന്ന നാവു തവ
തിരുനാമകീർത്തനമിതതിനായ്വരേണമിഹ

- കലിയായ കാലമിതിലതുകൊണ്ടു മോക്ഷഗതി
 എളുതെന്നു കേൾപ്പു ഹരി നാരായണായ നമഃ. 50
 ഫലമില്ലയാതെ മമ വശമാക്കൊലാ ജഗതി
 മലപാത്രമായ തടി പലനാളിരുത്തിയുടൻ
 അളവിലായാതെ വെളിവകമേയുദിപ്പതിനു
 കളയാതെ കാലമിഹ നാരായണായ നമഃ. 51
- ബന്ധുക്കളർത്ഥഗൃഹപുത്രാദിജന്മമതിൽ
 ബന്ധിച്ചവന്നുലകിൽ നിൻതത്ത്വമൊക്കെയിതു
 അന്ധന്നു കാട്ടിയൊരു കണ്ണാടിപോലെ പുന -
 രെന്നാക്കിടൊല്ല ഹരി നാരായണായ നമഃ. 52
- ഭക്ഷിപ്പതിന്നു ഗൃഹപോലെ പിളർന്നു മുഖ -
 മയ്യോ! കൃതാന്തനിഹ പിമ്പേ നടന്നു മമ
 എത്തുന്നു ദർദൂരമൂരത്തോടെ പിമ്പെയൊരു
 സർപ്പം കണക്കെ ഹരി നാരായണായ നമഃ. 53
- മന്നിങ്കൽ വന്നിഹ പിറന്നുതൊട്ടു പുന -
 രെന്നൊന്നു വാങ്മനസുകായങ്ങൾ ചെയ്തതതും
 എന്തിന്നിമേലിതുമെല്ലാം നിനക്കു ഹൃദി
 സന്തോഷമായ്വരിക നാരായണായ നമഃ. 54

യാതൊന്നു കാൺമതതു നാരായണപ്രതിമ
 യാതൊന്നു കേൾപ്പതതു നാരായണശ്രുതികൾ
 യാതൊന്നു ചെയ്വതതു നാരായണാർച്ചനകൾ
 യാതൊന്നതൊക്കെ ഹരി നാരായണായ നമഃ. 55

രവീകോടിതൃല്യമൊരു ചക്രം കരത്തിലിഹ
 ഫണിരാജനെപ്പോഴുമിരിപ്പാൻ കിടപ്പതിനും
 അണിയുന്നതൊക്കെ വനമാലാദികൗസ്തുഭവു -
 മകമേ ഭജിപ്പതിനു നാരായണായ നമഃ. 56

ലക്ഷംപ്രകാരമൊടു സൃഷ്ടിപ്പതിന്നുമതു
 രക്ഷിപ്പതിന്നുമതു ശിക്ഷിപ്പതിന്നുമിഹ
 വിക്ഷേപമാവരണമീരണ്ടു ശക്തികള -
 തിങ്കെന്നുദിച്ചു ഹരി നാരായണായ നമഃ. 57

വദനം നമുക്കു ശിഖി, വസനങ്ങൾ സന്ധ്യകളു -
 മുദരം നമുക്കുദധി, യുലകേശുരണ്ടുമിഹ
 ഹൃദയം നമുക്കു ശിവ നേത്രങ്ങൾ രാത്രിപകൽ
 അഹമേവ വിശ്വതനു നാരായണായ നമഃ. 58

ശക്തിക്കുതക്ക വഴിയിത്ഥം ഭജിപ്പവനു
 ഭക്ത്യാ വിദേഹദൃഢവിശ്വാസമോടുമഥ,

- ഭക്ത്യാ കടന്നു തവ തൂക്കാൽ പിടിപ്പിതിന -
യയ്ക്കുന്നതെന്നു ഹരി നാരായണായ നമഃ. 59
- ഷഡ്വൈരികൾക്കു വിളയാട്ടത്തിനാക്കരുതു
ചിത്താംബുജം മമ തവാസ്ഥാനരംഗമിതു
തത്രാപി നിത്യവുമൊരിക്കലിരുന്നരുൾക
വിശ്വൈകവന്ദ്യ ഹരി നാരായണായ നമഃ. 60
- സത്യം വദാമി മമ ഭൂത്യാദിവർഗ്ഗമതു -
മർത്ഥം കളത്രസുതമിത്രങ്ങളെന്നിവയും
ഒക്കെ താദർപ്പണമതാക്കീട്ടു ഞാനുമിഹ
തൂക്കാൽക്കൽ വീണു ഹരി നാരായണായ നമഃ. 61
- ഹരനും വിരിഞ്ചനുമിതമരാധിനായകനു -
മറിയുന്നതില്ല തവ മറിമായതൻ മഹിമ
അറിവായ്മുതൽ കരളിലൊരുപോലെ നിന്നരുളും
പര, ജീവനിൽ തെളിക നാരായണായ നമഃ. 62
- ഉത്ഥം കലർന്നിതു ലകാരത്തിനപ്പരിചു
തത്ത്വം നിനയ്ക്കിലൊരു ദിവ്യത്വമുണ്ടു തവ,
കത്തുന്ന പൊന്മണിവിളക്കെന്നപോലെ ഹൃദി
നില്ക്കുന്ന നാഥ ഹരി നാരായണായ നമഃ. 63

ക്ഷരിയായൊരക്ഷരമതിങ്കേന്നുദിച്ചുളവു
 ലിപിയേഴുമക്ഷരമിതെന്നങ്ങുരപ്പു ജനം,
 അറിയാവതല്ല തവ പരമാക്ഷരസ്യ പൊരുൾ
 അറിയായുമായ് വരിക നാരായണായ നമഃ. 64

കരുണാപയോധി മമ ഗുരുനാഥനിസ്തുതിയെ
 വിരവോടു പാർത്തു പിഴ വഴിപോലെ തീർത്തരുൾക
 ദുരിതാബ്ധിതന്മടുവിൽ മറിയുന്നവർക്കു പര -
 മൊരു പോതമായ്വരിക നാരായണായ നമഃ. 65

മദമത്സാരാദികൾ മനസ്സിൽ തൊടാതെ ജന -
 മിതുകൊണ്ടു വാഴ്ത്തുക നമുക്കും ഗതിക്കു വഴി
 ഇതു കേൾക്കതാനിതൊരു മൊഴിതാൻ പഠിപ്പവർകൾ
 പതിയാ ഭവാംബുധിയിൽ നാരായണായ നമഃ. 66

ശുഭമസ്തു

ഹരിഃ ഓം തത് സത്.

ഹരിനാമകീർത്തനം



ശ്രീരാമകൃഷ്ണമഠം

പുറമ്പാട്ടുകര, തൃശ്ശൂർ.